

Espert Ewlieni tal-Ġestjoni tal-Għarfien

Unità: Appoġġ għas-Sorveljanza u r-Rispons

Referenza: ECDC/AD/2019/SRS-PEKM

Qeghdin jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg se jirrapporta għand il-Mexxej tal-Grupp tas-Servizzi tas-Sorveljanza tad-Data, li se jkun jaħdem flimkien miegħu fil-koordinazzjoni u l-iżvilupp ulterjuri tal-attivitajiet taċ-Ċentru relatati mal-ġestjoni tal-għarfien.

Se jkun responsabbli b'mod partikolari mill-oqsma ta' xogħol li ġejjin:

- Jikkoordina u jiżviluppa aktar is-servizzi ta' ġestjoni tal-għarfien tal-organizzazzjoni li jibnu fuq il-qafas ta' ġestjoni tal-informazzjoni f'konformità mal-obiettiv strategiku tal-ECDC li jtejjeb l-eċċellenza xjentifika biex jinforma l-politika u l-prattika dwar is-saħħa pubblika;
- Jiżviluppa politiki, proċeduri u standards interni relatati ma' attivitajiet ta' ġestjoni tal-għarfien u jiżgura li jrawmu l-kondiviżjoni ta' informazzjoni u t-tixrid ta' għarfien fl-organizzazzjoni kollha;
- Imexxi u jwettaq it-titjib tal-għodod u s-sistemi tal-ġestjoni tal-għarfien u l-informazzjoni b'appoġġ għall-attivitajiet tal-ECDC (eż. server tat-terminoloġija, tiftix ta' intrapriži) u ġestjoni relatata ta' metadata, ġestjoni ta' data ta' referenza (terminoloġija) u ġestjoni ta' data prinċipali;
- Jistabbilixxi qafas għas-"sorveljanza tal-għarfien", li jiżgura valutazzjoni kontinwa ta' għarfien ġdid li jista' jkun importanti biex l-ECDC jilhaq l-obiettivi strateġiċi tiegħu (eż. appoġġ għall-proġetti tas-Saħħa elettronika);
- Jikkontribwixxi għall-ħidma tal-Bord tal-Arkitettura tal-Intrapriża tal-ECDC u l-Kumitat ta' Tmexxija dwar il-Governanza tal-Informazzjoni, b'kooperazzjoni mill-qrib mal-Perit tal-Intrapriża, l-Uffiċjal għall-Governanza tal-Informazzjoni, il-Perit tal-Kontenut u l-Perit tad-Data;

- Jiżviluppa u jżomm rabtiet ma' kontropartijiet ta' ġestjoni tal-għarfien f'organizzazzjonijiet oħra rilevanti għall-ECDC (eż. il-Kummissjoni Ewropea, l-aġenziji tal-UE);
- Jikkoordina l-attivitajiet ta' taħriġ fil-qasam tal-għarfien espert u jipprovdi appoġġ għall-utenti dwar għodod u proċessi relatati mal-ġestjoni tal-għarfien u l-informazzjoni;
- Jista' jiġi mitlub jikkoordina u jissorvelja x-xogħol ta' timijiet żgħar/konsulenti;
- Jikkontribwixxi għal attivitajiet li għandhom l-għan li jikkonformaw ma' bażijiet ta' data u repożitorji ta' informazzjoni f'diversi sistemi; inkluż jagħti pariri dwar l-użu ta' protokollu u standards fl-iskambju tad-data (IT u saħħa pubblika) u jiżviluppa proċeduri ta' kontroll tal-kwalità;
- Jikkontribwixxi għall-ġestjoni tas-sigurtà tal-informazzjoni (strategija, politika, standards, proċeduri u kontroll) u għall-ġestjoni taċ-ċiklu tal-ħajja tal-informazzjoni;
- Jikkontribwixxi għall-ippjanar u l-implimentazzjoni tal-pjan ta' ħidma u l-baġit annwali u għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu.

Kwalifiki u esperjenzi meħtieġa

A. Rekwiziti formali

Sabiex tkun kandidat eligibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' erba' snin jew iktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas tliet snin¹;
- Mill-inqas disa' snin ta' esperjenza professjonali² (wara l-għoti tad-diploma);
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietu³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Ikun intitolat għad-drittijiet sħaħ tiegħu bħala ċittadin⁴;
- Ikun issodisfa l-obbligi kollha imposti mil-liġijiet applikabbli dwar is-servizz militari;
- Jissodisfa r-rekwiziti tal-karattru għad-dmirijiet involuti; u
- Ikun fizikament kapaċi li jwettag id-dmirijiet relatati ma' din il-kariga.

¹ Sejrin jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza mahruġin mill-awtoritajiet fl-Istati Membri msemmija.

² Is-servizz militari obligatorju dejjem jiġi kkunsidrat.

³ Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom ta' tieni lingwa b'ċertifikat (B1 jew iktar).

Barra minn hekk, sabiex ikunu eligibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

B. Kriterji tal-għażla

Biex jikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/ħiliet interpersonali. Dawn huma:

Esperjenza/għarfien professjonali:

- Mill-inqas ħames snin esperjenza professjonali miksuba f'karigi rilevanti għad-deskrizzjoni tal-impjeg;
- Lawrja universitarja f'dixxiplina analitika bħalma huma x-xjenza tal-kompjuter, ix-xjenza tal-informazzjoni, it-teknoloġija tal-informazzjoni jew qasam ieħor relatat;
- Għarfien tajjeb ħafna fil-qasam tal-ġestjoni tal-għarfien, inklużi t-tassonomiji, id-dizzjunarji u l-glossarji, ir-referenzi standard (bħall-ICD11, HL7, SNOMED, MESH, MedDRA, LOINC) u prattiki ta' ġestjoni tal-informazzjoni (bħalma huma l-ġestjoni tad-data ta' referenza, il-ġestjoni tal-metadata u l-ġestjoni tad-data ewlenija);
- Esperjenza fl-istabbiliment u ż-żamma ta' oqfsa ta' ġestjoni tal-għarfien u l-informazzjoni li jappoġġaw sistemi ta' ġestjoni tal-kontenut u servizzi ta' informazzjoni, inklużi strategiji, politiki, proċeduri, standards, taħriġ tal-utenti finali (ħolqien, organizzazzjoni u forniment) u assigurazzjoni tal-kwalità;
- Esperjenza fil-ġestjoni ta' timijiet żgħar jew fil-koordinazzjoni ta' attivitajiet transorganizzattivi; esperjenza fil-ġestjoni ta' proġetti;
- Esperjenza fil-ħolqien u ż-żamma ta' għarfien minn attivitajiet ta' ġestjoni ta' data u informazzjoni;
- Għarfien ġenerali ta' strutturi ta' bażijiet ta' data (inklużi mħażen tad-data), sistemi ta' ġestjoni tal-kontenut, sistemi ta' ġestjoni tad-dokumenti;
- Livell eċċellenti tal-Ingriż, kemm miktub kif ukoll mitkellem.

Karatteristiċi personali/ħiliet interpersonali:

- Xprunat mill-kwalità, iffukat fuq l-għoti ta' servizz u orjentat lejn ir-riżultati;
- Ħiliet analitiċi eċċellenti, l-abbiltà li janalizza l-problemi jew l-informazzjoni b'mod sistematiku u fil-fond, biex l-oġettivi strateġiċi jiġu tradotti fi pjanijiet operazzjonali u riżultati tekniċi f'soluzzjonijiet tan-negozju;
- Ħiliet eċċellenti ta' komunikazzjoni bil-miktub u orali;
- L-abbiltà li johloq ambjent ta' xogħol kollaborattiv u li jiġu motivati u mmexxija oħrajn.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel, jew japplika kwalunkwe kriterju ta' vantaġġ elenkat.

Opportunitajiet indaqs

L-ECDC huwa impjegatur ta' opportunitajiet indaqs u jhegġeġ l-applikazzjonijiet mill-kandidati kollha li jissodisfaw il-kriterji ta' eliġibbiltà u tal-għażla mingħajr l-ebda distinzjoni abbażi ta' età, razza, konvinzjoni politika, filosofika jew reliġjuża, sess jew orjentazzjoni sesswali u irrispettivament mid-dizabilitajiet.

Ħatra u kundizzjonijiet tal-impjeg

Min jiġi impjegat se jintgħażel abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inklużjoni fil-lista qasira ma tiggerantixxix ir-reklutaġġ. Il-lista qasira ta' kandidati se tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Aġent Temporanju, skont l-Artikolu 2f) tal-Kondizzjonijiet tal-Impjeg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra ser tkun fil-grad **AD 8**.

L-applikanti għandhom jinnotaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm perjodu ta' prova b'suċċess.

Għal aktar informazzjoni dwar il-kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjeg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjeg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tiġi sottomessa fil-format ta' Word jew PDF u preferibbilment bl-Ingliż⁵. Applikazzjonijiet mhux mimlija għalkollox jitqiesu bħala mhux validi.

Il-formola ta' applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess ta' reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija generalment l-Ingliż, l-ECDC jippreferi jirċievi l-applikazzjoni bl-Ingliż.